

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

॥ శ్రీ గోవిందరాజప్రపత్తిః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ గోవిందరాజప్రపత్తిః ॥

యశ్చైకశైలనికటే కమలాపురీశ -

గోవిందరాజపదయోరకరోత్ ప్రపత్తిం ।

తం వాదిభీకరగురోశ్చరణం ప్రపద్యే

పాత్రం గురుం వరవరం పరమం గురూణాం ॥ 1 ॥

శ్రీమన్ నిదాన జగతాం నిఖిలాండజాత -

నిర్వాహశక్తిముఖదివ్యగుణైకతాన ।

అత్యంతభోగ్యనతదోష నిరస్తదోష

గోవిందరాజ చరణౌ శరణం ప్రపద్యే ॥ 2 ॥

రేఖారథాంగసరసీరుహవజ్రశంక -

చ్ఛత్రాంకుశప్రభృతిమంగలచిహ్నాగర్భౌ ।

సంసారతాపహరణే నిపుణౌ నతానాం

గోవిందరాజ చరణౌ శరణం ప్రపద్యే ॥ 3 ॥

పశ్యత్సు సాంద్రభయకౌతుకమర్భకేషు

ప్రౌఢేషు సత్సు కృతకృత్యపరాయణేషు ।

విధ్వంసితోర్ధ్వశకటావపి బాలభావే

గోవిందరాజ చరణౌ శరణం ప్రపద్యే ॥ 4 ॥

ఆలంబ్య బాహుయుగలేన కుమారభావే

గాఢం కరాంగులియుగం కిల నందపత్న్యాః ।

అభ్యస్యమానదశచంక్రమణాభిరామౌ

గోవిందరాజ చరణౌ శరణం ప్రపద్యే ॥ 5 ॥

ఘోషాంగనాకరసరోరుహతాలనాద -  
 సంగీతసంపదనురూపమనోజ్ఞనృత్యౌ |  
 మాణిక్యనూపురమరీచికృతాంగలేపౌ  
 గోవిందరాజ చరణౌ శరణం ప్రపద్యే || 6 ||

కుట్టాకతాముపగతౌ సరసః ప్రసహ్య  
 మధ్యేసరిత్సలిలముద్ధతకాలియస్య |  
 తత్సుందరీనయననందనసంనివేశౌ  
 గోవిందరాజ చరణౌ శరణం ప్రపద్యే || 7 ||

వాసాంసి దేహి తవ కృష్ణ వశంవదానా -  
 మస్మాకమాకులధియామితి గోపకన్యాః |  
 ఉద్దిశ్య యౌ విదధురంజలిమా ప్రసాదాద్  
 గోవిందరాజ చరణౌ శరణం ప్రపద్యే || 8 ||

గోరక్షణే కిల బభూవ యదీయరేణు -  
 రక్తూరమస్తకమణేః సరణిం సమేతః |  
 తావద్భూతావనుపమావతిపావనౌ తే  
 గోవిందరాజ చరణౌ శరణం ప్రపద్యే || 9 ||

మల్లావహే మధురయా మధురాంగనానాం  
 పుల్లారవిందదలతల్లజలోచనానాం |  
 వాణ్యా ప్రశంసితపరార్థ్యగతిప్రకారౌ  
 గోవిందరాజ చరణౌ శరణం ప్రపద్యే || 10 ||

కంసం నిపాత్య కనకాసనతః పృథివ్యా -  
 ముద్భృత్య సాగసమనాగసముగ్రసేనం |  
 రాజ్యేఽభిషిచ్య వినివారితభూమిభారౌ  
 గోవిందరాజ చరణౌ శరణం ప్రపద్యే || 11 ||

దుర్యోధనే దురభిమానిని దుర్భగాణా -  
 మగ్రేసరే భజతి తే శిరసః ప్రదేశం |  
 ధన్వేన యన్నికటతః స్థితమర్జునేన  
 గోవిందరాజ చరణౌ శరణం ప్రపద్యే || 12 ||

సారథ్యవేషసమలంకృతపాండుసూనో -  
 ర్యుద్ధాంగణోజ్జ్వలరథాంచలసంనివేశౌ |  
 సాంద్రేంద్రనీలపరిభావుకభవ్యరూపౌ  
 గోవిందరాజ చరణౌ శరణం ప్రపద్యే || 13 ||

భక్త్యా ప్రసన్నహృదయేన ధనంజయేన  
 యత్రార్చితాని కుసుమాని శివోత్తమాంగే |  
 సాక్షాత్కృతాని సహసాద్భుతవైభవౌ తౌ  
 గోవిందరాజ చరణౌ శరణం ప్రపద్యే || 14 ||

అస్మద్గురుప్రభృతిభిః కమలావసానై -  
 రాదర్శితౌ కరుణయా మమ దేశికేంద్రైః |  
 సత్త్వోత్తరైః సకలజీవదయాపరైస్తై -  
 గోవిందరాజ చరణౌ శరణం ప్రపద్యే || 15 ||

అస్మాత్ప్రతామహమశేషగుణాభిరామ -  
 మాచార్యరత్నమయి వాదిభయంకరార్యం |  
 గోవర్ధనాద్రిధృతిధారితగోప వీక్ష్య  
 గోవిందరాజ మమ దుర్లపితం క్షమస్య || 16 ||

|| శ్రీ గోవిందరాజప్రపత్తిః సమాప్తా ||